

ہیں۔ (۱۷)

یہی لوگ ہیں دائیں بازو والے (خوش بختی والے) (۱۸)  
اور جن لوگوں نے ہماری آیتوں کے ساتھ کفر کیا یہ کم  
بختی والے ہیں۔ (۱۹)

انہی پر آگ ہوگی جو چاروں طرف سے گھیری (۲۰) ہوئی ہو  
گی۔ (۲۰)

سورہ شمس مکی ہے اور اس میں پندرہ آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

- قسم ہے سورج کی اور اس کی دھوپ کی۔ (۱)  
قسم ہے چاند کی جب اس کے پیچھے آئے۔ (۲)  
قسم ہے دن کی جب سورج کو نمایاں کرے۔ (۳)  
قسم ہے رات کی جب اسے ڈھانپ لے۔ (۴)  
قسم ہے آسمان کی اور اس کے بنانے کی۔ (۵)  
قسم ہے زمین کی اور اسے ہموار کرنے کی۔ (۶)  
قسم ہے نفس کی اور اسے درست بنانے کی۔ (۷)

أُولَٰئِكَ أَصْحَابُ الْمِمْنَةِ ۝۱۷

وَالَّذِينَ كَفَرُوا بِآيَاتِنَا هُمْ أَصْحَابُ الْمُنْمَاةِ ۝۱۸

عَلَيْهِمْ نَارٌ مُّؤَصَّدَةٌ ۝۲۰

سُورَةُ الشَّمْسِ

بِسْمِ اللَّهِ الرَّحْمَنِ الرَّحِيمِ ۝

وَالشَّمْسِ وَضُحَاهَا ۝۱

وَالْقَمَرِ إِذَا تَلَّهَا ۝۲

وَالنَّهَارِ إِذَا جَدَّهَا ۝۳

وَاللَّيْلِ إِذَا يَغْشَاهَا ۝۴

وَالسَّمَاءِ وَمَا بَدَنَهَا ۝۵

وَالْأَرْضِ وَمَا طَبَعَهَا ۝۶

وَنَفْسٍ وَمَا سَوَّاهَا ۝۷

(۱) اہل ایمان کی صفت ہے کہ وہ ایک دوسرے کو صبر کی اور رحم کی تلقین کرتے ہیں۔

(۲) مُؤَصَّدَةٌ کے معنی مُغْلَقَةٌ (بند) یعنی ان کو آگ میں ڈال کر چاروں طرف سے بند کر دیا جائے گا، تاکہ ایک تو آگ  
کی پوری شدت و حرارت ان کو پہنچے۔ دوسرے، وہ بھاگ کر کہیں نہ جاسکیں۔

(۳) یا اس کی روشنی کی، یا مطلب ضعی سے دن ہے۔ یعنی سورج کی اور دن کی قسم۔

(۴) یعنی جب سورج غروب ہونے کے بعد وہ طلوع ہو، جیسا کہ پہلے نصف مینے میں ایسا ہوتا ہے۔

(۵) یا تاریکی کو دور کرے، ظلمت کا پہلے ذکر تو نہیں ہے لیکن سیاق اس پر دلالت کرتا ہے۔ (فتح القدر)

(۶) یعنی سورج کو ڈھانپ لے اور ہر سمت اندھیرا چھا جائے۔

(۷) یا اس ذات کی جس نے اسے بنایا۔ پہلے معنی کی رو سے مَا بِمَعْنَى مَنْ ہو گا۔

(۸) یا جس نے اسے ہموار کیا۔

(۹) یا جس نے اسے درست کیا۔ درست کرنے کا مطلب ہے، اسے متناسب الاعضاء بنایا، بے ڈھبا اور بے ڈھنگا نہیں بنایا۔

پھر سمجھ دی اس کو بد کاری کی اور بچ کر چلنے کی۔<sup>(۸)</sup>  
 جس نے اسے پاک کیا وہ کامیاب ہوا۔<sup>(۹)</sup>  
 اور جس نے اسے خاک میں ملا دیا وہ ناکام ہوا۔<sup>(۱۰)</sup>  
 (قوم) شمود نے اپنی سرکشی کے باعث جھٹلایا۔<sup>(۱۱)</sup>  
 جب ان میں کا بڑا بد بخت اٹھ کھڑا ہوا۔<sup>(۱۲)</sup>  
 انہیں اللہ کے رسول نے فرما دیا تھا کہ اللہ تعالیٰ کی اونٹنی  
 اور اس کے پینے کی باری کی (حفاظت کرو)۔<sup>(۱۳)</sup>  
 ان لوگوں نے اپنے پیغمبر کو جھوٹا سمجھ کر اس اونٹنی کی  
 کوچیں کاٹ دیں،<sup>(۱۴)</sup> پس ان کے رب نے ان کے

فَالهَمَّهَا فُجُورَهَا وَتَقْوَاهَا ۗ  
 ذَا أَقْلَمَ مِنْ ذِكْمِهَا ۗ  
 وَقَدْ خَابَ مَنْ دَسَّهَا ۗ  
 كَذَبَتْ ثَمُودُ بِطَغْوَاهَا ۗ  
 إِذِ انْتَعَثَ أَشْقَاهَا ۗ  
 فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا ۗ  
 فَكَذَّبُوهُ فَعَبْرُوا بِمَا كَانُوا يَكْفُرُونَ ۗ  
 فَسَوَّاهَا ۗ

(۱) الامام کا مطلب یا تو یہ ہے کہ انہیں اچھی طرح سمجھادیا اور انہیں انبیا علیہم السلام اور آسمانی کتابوں کے ذریعے سے  
 خیر و شر کی پہچان کروادی۔ یا مطلب ہے کہ ان کی عقل اور فطرت میں خیر اور شر، نیکی اور بدی کا شعور ودیعت کردیا۔ تاکہ  
 وہ نیکی کو اپنائیں اور بدی سے اجتناب کریں۔

(۲) شرک سے، معصیت سے اور اخلاقی آلائشوں سے پاک کیا، وہ اخروی فوز و فلاح سے ہمکنار ہو گا۔

(۳) یعنی جس نے اسے گمراہ کر لیا، وہ خسارے میں رہا۔ دَسَّ، تَدَسَّیْنَسُ سے ہے، جس کے معنی ہیں۔ ایک چیز کو دوسری  
 چیز میں چھپا دینا۔ دَسَّاهَا کے معنی ہوں گے جس نے اپنے نفس کو چھپا دیا اور اسے بے کار چھوڑ دیا اور اسے اللہ کی  
 اطاعت اور عمل صالح کے ساتھ مشور نہیں کیا۔

(۴) طُغْيَانٌ، وہ سرکشی جو حد سے تجاوز کر جائے اسی طغیان نے انہیں تکذیب پر آمادہ کیا۔

(۵) جس کا نام مفسرین قدرا بن سالف بتلاتے ہیں۔ اس نے ایسا کام کیا کہ یہ رئیس الاشقیاء بن گیا سب سے بڑا شقی (بد بخت)۔

(۶) یعنی اس اونٹنی کو کوئی نقصان نہ پہنچائے، اسی طرح اس کے لیے پانی پینے کا جودن ہو، اس میں بھی گڑبڑ نہ کی جائے۔  
 اونٹنی اور قوم شمود دونوں کے لیے پانی کا ایک ایک دن مقرر کر دیا گیا تھا۔ اس کی حفاظت کی تاکید کی گئی۔ لیکن ان ظالموں  
 نے پروا نہیں کی۔

(۷) یہ کام ایک ہی شخص قدار نے کیا تھا۔ لیکن چون کہ اس شرارت میں قوم بھی اس کے ساتھ تھی اس لیے اس میں  
 سب کو برابر کا مجرم قرار دیا گیا۔ اور تکذیب اور اونٹنی کی کوچیں کاٹنے کی نسبت پوری قوم کی طرف کی گئی۔ جس سے یہ  
 اصول معلوم ہوا کہ ایک برائی کا ارتکاب کرنے والے اگر چند ایک افراد ہوں لیکن پوری قوم اس برائی پر نکیر کرنے کے  
 بجائے اسے پسند کرتی ہو تو اللہ کے ہاں پوری قوم اس برائی کی مرتکب قرار پائے گی اور اس جرم یا برائی میں برابر کی  
 شریک سمجھی جائے گی۔

گناہوں کے باعث ان پر ہلاکت ڈالی<sup>(۱)</sup> اور پھر ہلاکت کو عام کر دیا اور اس بستی کو برابر کر دیا۔<sup>(۲)</sup> (۱۳)  
وہ نہیں ڈرتا اس کے تباہ کن انجام سے۔<sup>(۳)</sup> (۱۵)

وَلَا يَخَافُ عُقْبَاهُمَا ۝

سورہ لیل مکی ہے اور اس میں اکیس آیتیں ہیں۔

سُورَةُ اللَّيْلِ

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

بِسْمِ اللّٰهِ الرَّحْمٰنِ الرَّحِیْمِ ۝

قسم ہے رات کی جب چھا جائے۔<sup>(۴)</sup> (۱)

وَاللَّيْلِ إِذَا يَغْشَىٰ ۝

اور قسم ہے دن کی جب روشن ہو۔<sup>(۵)</sup> (۲)

وَالنَّهَارِ إِذَا تَجَلَّىٰ ۝

اور قسم ہے اس ذات کی جس نے نروادہ کو پیدا کیا۔<sup>(۶)</sup> (۳)

وَمَا خَلَقَ الذَّكَرَ وَالْأُنثَىٰ ۝

یقیناً تمہاری کوشش مختلف قسم کی ہے۔<sup>(۷)</sup> (۴)

إِنَّ سَعْيَكُمْ لَشَتَّىٰ ۝

جس نے دیا (اللہ کی راہ میں) اور ڈرا (اپنے رب سے)<sup>(۸)</sup> (۵)

فَأَمَّا مَنْ أَعْطَىٰ وَاتَّقَىٰ ۝

(۱) دَمْدَمَ عَلَيْهِمْ ان کو ہلاک کر دیا اور ان پر سخت عذاب نازل کیا۔

(۲) عام کر دیا، یعنی اس عذاب میں سب کو برابر کر دیا، کسی کو نہیں چھوڑا، چھوٹا بڑا، سب کو نیست و نابود کر دیا گیا۔ یا زمین کو ان پر برابر کر دیا یعنی سب کو تہ خاک کر دیا۔

(۳) یعنی اللہ تعالیٰ کو یہ ڈر نہیں ہے کہ اس نے انہیں سزا دی ہے کہ کوئی بڑی طاقت اس کا اس سے بدلہ لے گی۔ وہ انجام سے بے خوف ہے کیوں کہ کوئی ایسی طاقت نہیں ہے جو اس سے بڑھ کر یا اس کے برابر ہی ہو، جو اس سے انتقام لینے کی قدرت رکھتی ہو۔

(۴) یعنی افق پر چھا جائے جس سے دن کی روشنی ختم اور اندھیرا ہو جائے۔

(۵) یعنی رات کا اندھیرا ختم اور دن کا اجالا پھیل جائے۔

(۶) یہ اللہ نے اپنی قسم کھائی، کیوں کہ مرد و عورت دونوں کا خالق اللہ ہی ہے ما موصولہ ہے۔ بمعنی الَّذِي۔

(۷) یعنی کوئی اچھے عمل کرتا ہے، جس کا صلہ جنت ہے اور کوئی برے عمل کرتا ہے جس کا بدلہ جہنم ہے۔ یہ جواب قسم ہے شَتَّىٰ، شَتِيَتْ كِي جَمْعُ هِيَ جَيْسَ مَرِيضٍ كِي جَمْعُ مَرَضَىٰ۔

(۸) یعنی خیر کے کاموں میں خرچ کرے گا اور محارم سے بچے گا۔